

## अग्रोहा से लौटे अग्रबन्धु

माई झुंझुनू। अग्रोहा धाम में आयोजित 28 अक्टूबर को शरद पूर्णिमा महोत्सव मेले के अवसर पर झुंझुनू से गया अग्र बन्धुओं का दल सोमवार को प्रातः लौट आया।

अग्र बन्धुओं के दल में दिनेश ढण्डारिया, ओमप्रकाश टीबड़ा, पंकज राणासरिया एवं रामचन्द्र शाह सहित लगभग 25 व्यक्तियों ने अग्रोहा में दादा अग्रसेन, मां लक्ष्मी व मां सरस्वती तथा 90 फीट के हनुमानजी सहित देवी देवताओं के दर्शनों का लाभ उठाया एवं शरदोत्सव मेले के दौरान सम्पन्न विभिन्न कार्यक्रमों में भागीदारी की।

विदित है कि हर वर्ष अग्रवाल समाज समिति झुंझुनू द्वारा अग्र बन्धुओं का दल अग्रोहा जाता रहा है।

## नेतराम मधराज टीबड़ेवाल रा.मा. कॉलेज में सेवा शिविर

माई झुंझुनू। राष्ट्रीय सेवा योजना के शिविर के अन्तर्गत नेतराम मधराज टीबड़ेवाल राजकीय महिला महाविद्यालय में श्रमदान किया तथा स्वयं सेविकाओं ने रक्त समूह का परीक्षण करवाया। एन एस एस प्रभारी डॉ. अनिता चौधरी, इंदु आर्य, डॉ. सुन्दर सिंह, किरण राजपूत एवं सरिता बाडेठ सहित अन्य के सहयोग से आयोजित शिविर में कालेज स्थित खेल मैदान के चारों की कंटीली झाड़ियां, कोटे आदि की सफाई की गयी।

## कॉलेज स्टेडियम में खेलकूद विजेताओं का सम्मान

माई झुंझुनू। सेठ मोतीलाल कॉलेज स्टेडियम पर चल रहे ग्रामीण खेलकूद मेले के समापन समारोह के मुख्य अतिथि अतिरिक्त कलेक्टर कालीचरण शर्मा थे तथा कार्यक्रम की अध्यक्षता सेठ मोतीलाल कालेज के उप प्राचार्य रवीन्द्र कटेवा ने की। एडीएम ने कहा कि इस तरह के खेल मेलों से ग्रामीण क्षेत्रों में छुपी खेल प्रतिभाओं को उभरने का मौका मिलता है।

खेल अधिकारी किशनसिंह के अनुसार खो-खो प्रतियोगिता में छात्र व छात्रा वर्ग में झुंझुनू प्रथम व सूरजगढ़ की टीम द्वितीय रहीं। बॉलीबॉल में छात्र व छात्रा वर्ग में सूरजगढ़ प्रथम व उदयपुरवाटी की टीम द्वितीय रही। प्रतियोगिता में चिड़ावा की टीम द्वितीय रही। हाकी प्रतियोगिता छात्र वर्ग में चिड़ावा प्रथम व छात्रा वर्ग में सूरजगढ़ की टीम प्रथम रही। कबड्डी प्रतियोगिता छात्र वर्ग में अलसीसर प्रथम व झुंझुनू द्वितीय तथा छात्रा वर्ग में चिड़ावा प्रथम व खेतड़ी की टीम द्वितीय रही। फुटबाल प्रतियोगिता में बुहाना प्रथम व चिड़ावा की टीम द्वितीय रही। इसी तरह तिरंदाजी, भारोत्तलन, कुश्ती इत्यादि प्रतियोगिता के विजेताओं के विजेताओं को अतिथियों द्वारा पुरस्कार प्रदान किये गये।

## सुमन अस्पताल में लगाया हृदय रोग शिविर

माई झुंझुनू। सुमन अस्पताल में रविवार को लगाए गए हृदय रोग चिकित्सा शिविर का उद्घाटन निवर्तमान जिला एवं सत्र न्यायाधीश शशि कुमार पारीक ने किया। कार्यक्रम के मुख्य अतिथि पीरामल शिक्षण संस्थान बगड़ के निदेशक रविकुमार ओझा थे। आर्य समाज के तत्वाधान में लगाए गए शिविर में जयपुर के हृदय रोग विशेषज्ञ डॉ. जीएल शर्मा ने चिकित्सा सेवा दी। शिविर में 185 रोगियों की हृदय रोगों की जांच की गयी। सहयोगय सुमन अस्पताल के संचालन डॉ. रामकृष्ण सुमन ने किया। शिविर में नेमीचन्द्र पुनियां, एडवोकेट अनुपम शर्मा, नौरंग सिंह अणगासरिया, सुधाकर शर्मा, लक्ष्मणसिंह ढाका, पूर्णसिंह सैनी, राधाकिशन माथुर सहित अन्यजन उपस्थित थे।

## शिवभगवान बगड़िया द्वारा कस्बे के विकास में योगदान

माई झुंझुनू। वर्तमान युग में जहां एक ओर व्यक्तिगत सुख-सुविधा हेतु धनोपार्जन किया जाता है वहीं कुछ व्यक्ति इससे परे सामाजिक दायित्वों की पूर्ति पहले करते हैं।

बगड़ कस्बे के शिवभगवान बगड़िया ऐसे ही व्यक्तियों में से हैं। इस कस्बे की महिलाओं को पहले प्रसूति हेतु चिड़ावा या झुंझुनू जाना पड़ता था। इस समस्या के निवारण हेतु वर्ष 1977 में बगड़िया द्वारा मातृ शिशु कल्याण केन्द्र हेतु भवन बनवाकर सरकार को दिया गया। बगड़ कस्बे में ही पशुओं की चिकित्सा हेतु वर्ष 1982 में भवन बनवाकर राजकीय पशु चिकित्सालय खुलवाया गया।

## छत्तीसगढ़ के मंत्री बृजमोहन का जयपुर में अभिनन्दन

माई झुंझुनू। अग्रवासी राजस्थानी द्वारा अम्बाबाड़ी स्थित प्रदेश कार्यालय में संस्था अध्यक्ष अरूण अग्रवाल की अध्यक्षता में छत्तीसगढ़ के वन, पूर्ववास, राजस्व पर्यटन, संस्कृति, विधि एवं विधायी कार्य, धार्मिक, खेल एवं युवा कल्याण मंत्री बृजमोहन असवाल का सामाजिक अभिनन्दन किया गया। सर्वप्रथम पूर्व राज्यपाल नवरंगलाल टीबड़ेवाल ने अग्रवाल को पगड़ी बांधी तथा जयपुर के उपमहापौर पंकज जोशी ने शाल उठाया, अध्यक्ष अरूण अग्रवाल द्वारा माल्यार्पण एवं रामावतार सिंघल, चौधमल भगेरिया द्वार श्रीफल भेंट किया गया। इस अवसर पर बड़ी संख्या में संस्था के अग्रवासी राजस्थानी उपस्थित थे।

## महावीर इन्ट. द्वारा प्रश्नोत्तरी कार्यक्रम



माई झुंझुनू। महावीर इंटरनेशनल की ओर से आरएन टैगोर सीनियर स्कूल में गुरुवार को प्रश्नोत्तरी कार्यक्रम करवाया गया। मुख्य अतिथि जिला शिक्षा अधिकारी अमृतलाल परमार, कार्यक्रम की अध्यक्षता कलब अध्यक्ष बी के अग्रवाल, विशिष्ट अतिथि गोकुल सिंह राव व मोहम्मद उमर कुरेशी थे। कार्यक्रम में सैकण्डरी एवं सीनियर सैकण्डरी के छात्र-छात्राओं ने भाग लिया। सबसे अधिक प्रश्नों के जवाब विशाल शर्मा ने दिए। स्कूल की प्रधानाचार्य शिखा सहाय एवं सोनू शर्मा ने अतिथियों का स्वागत किया। इस अवसर पर पार्षद कालूराम खींची, समाज सेविका रूकमणी भैंड़ा सहित अन्यजन उपस्थित थे।

## श्री संतोषकुमार झुंझुनूवाला मुम्बई द्वारा महनसर में निःशुल्क नेत्र शिविर 1 दिस को

माई झुंझुनू। श्री महावीर इंटरनेशनल झुंझुनू द्वारा श्री संतोषकुमार झुंझुनूवाला चैरिटेबल ट्रस्ट मुम्बई के सौजन्य से महनसर ग्राम में विशाल निःशुल्क नेत्र चिकित्सा एवं लेंस प्रत्यारोपण शिविर दिनांक 1 दिसम्बर 2007 को आयोजित किया जा रहा है। शिविर में जयपुर की मोती ड्रंगरी के सुप्रसिद्ध नेत्र विशेषज्ञ डॉ. अंशु सहाय

## बिबानी मुक्तिधाम में जलाशय का लोकार्पण

माई झुंझुनू। नगरपालिका एवं बिबानी मुक्तिधाम सेवा समिति के संयुक्त तत्वाधान में हुए समारोह में झुंझुनू शहर के बिबानी मुक्तिधाम में क्षेत्रीय विधायक योनितांतर्गत निर्मित जलाशय का लोकार्पण सोमवार शाम विधानसभा अध्यक्ष सुमित्रासिंह ने किया।

समारोह में विधानसभा अध्यक्ष, पालिकाध्यक्ष भारती टीबड़ा, आयुक्त राजेन्द्र जोशी, पूर्व पालिका उपाध्यक्ष पवन पुजारी, चिड़ावा पंचायत समिति प्रधान इंद्रा डूडी, उप जिला प्रमुख विजयपाल धनखड़, शिवभगवान पुरोहित, गोविंद टीबड़ा तथा झाबरमल पुजारी मंच पर मौजूद थे। इस अवसर पर अतिथियों का स्वागत किया गया। बिबानी मुक्तिधाम सेवा समिति अध्यक्ष एवं पालिका के पूर्व अध्यक्ष रमेश टीबड़ा ने मुक्तिधाम में अब तक हुए कार्यों व आगामी कार्ययोजना की जानकारी दी।

विधानसभा अध्यक्ष ने कहा कि मुक्तिधाम सभी का है, इसलिए इसके विकास में सभी को तन मन एवं धन से सहयोग करना चाहिए। उन्होंने कहा कि बिबानी मुक्तिधाम अब मनोरम एवं रमणीक स्थान बन गया है इसलिए इसका नाम भी अब बदल देना चाहिए। पवन पुजारी ने कहा कि सोच सकारात्मक हो तो सफलता निश्चित रूप से मिलती है। उन्होंने मुक्तिधाम में विकास कार्य समान रूप से करवाने का सुझाव भी



दिया। कार्यक्रम में पालिकाध्यक्ष भारती टीबड़ा व आयुक्त जोशी ने भी विचार व्यक्त किए। इस अवसर पर उपखंड अधिकारी डा. भागचंद बधाल, अजय तिवारी, बुधराम सैनी, हनीफ, विश्वनाथ मिश्रा, छोटल कोयल माथुर, गीता तिवारी सहित पालिका कर्मचारी तथा गणमान्य लोग उपस्थित थे। कल की सी ही बात है शहर के लोग बिबानी मुक्तिधाम की कंटीली झाड़ियों एवं ऊबड़-खाबड़ पथरीले रास्तों को अभी भूले नहीं होंगे। लेकिन वर्तमान में समूचा मुक्तिधाम किसी रमणीक स्थल की मानिंद नजर आता है। अल्पसमय में मुक्तिधाम में की गई मेहनत का श्रेय जाता है झाबरमल पुजारी को। पुजारी की सबको साथ लेकर चलने एवं प्रोत्साहित करने की कला की बढौलत वर्तमान में मुक्तिधाम का कायाकल्प हो चुका है। मुक्तिधाम में लगे एक हजार से अधिक पेड़, पार्क में लगी फुलवारी, शिव की विशाल प्रतिमा,

हाइमास्क लाइट, टॉन शोड, विश्राम भवन आदि इसकी सुंदरता की कहानी खुद बयां करते हैं।

जनप्रतिनिधियों एवं पालिका ने तो समय-समय पर ही धाम की सुध ली ही है, भामाशाहों व जनसहयोग के कारण भी इसका स्वरूप निखरा है। मुक्तिधाम में पिछले साल पालिका की ओर से पौधारोपण किया गया था। इसके तहत करीब एक हजार पौधे लगाए थे। वर्तमान में सभी पौधे जीवित हैं। इसके लिए पुजारी योजना सुबह-शाम करीब सात घंटे इन पौधों की देखभाल में देते हैं। उन्होंने विधायक कोटे से निर्मित जलाशय के चारों तरफ अशोक के पौधे लगाए हैं।

बच्चों के लिए इस पार्क में चार झूले भी लगाए गए हैं। राणी सती मंदिर ट्रस्ट की ओर से लगाई गई शिव प्रतिमा के पास बने पार्क में चारों तरफ मेहंदी के पौधे लगाए गए हैं।

प्रत्यारोपित करेंगे। भरती वाले रोगियों की दवाई की, खाने की, आवास की व्यवस्था व साथ वाले एक आदमी की खाने की व्यवस्था निःशुल्क रहेगी। शिविर संयोजक गीलुराम मोदी ने बताया कि ऑपरेशन वाले रोगी को आने जाने का बस किराया व नम्बर का चरमा भी निःशुल्क दिया जायेगा। साथ ही एक तीन खाने का टिफन भी उपहार

स्वरूप दिया जायेगा। आने वाले रोगियों की सुन्दर व्यवस्था किये जाने का भरसक प्रयास किया जायेगा। आने वाले रोगी व साथी बिस्तर साथ लावे। महनसर के प्रमुख नगरवासी व महावीर इंटरनेशनल के सदस्यगण रोगियों की सेवा के लिये आतुर रहेंगे। विदित है कि श्री झुंझुनूवाला स्वयं शिविर में सपलीक आते हैं तथा अपने हाथों से रोगियों की सेवा करते हैं

# सेठ गंगाधर शिव भगवान बगड़िया जन कल्याण ट्रस्ट, बगड़ (झुंझुनू)

बगड़- 333023 जिला झुंझुनू (राज.)

टेलीफोन : 01592-221939

सेठ शिव भगवान बगड़िया द्वारा जन कल्याण हेतु स्थापित संस्थाएं:-

1. हनुमान बक्स गंगाधर राजकीय मातृ शिशु कल्याण केन्द्र, बगड़
2. सेठ गंगाधर शिव भगवान पटवारी राजकीय पशु चिकित्सालय, बगड़
3. सेठ गंगाधर शिव भगवान पटवारी महाविद्यालय, बगड़



शिवभगवान बगड़िया उद्योगपति सेठ

❖ राजस्थान में सबसे कम फीस वाला अनुदानित महाविद्यालय

❖ जन कल्याण ट्रस्ट द्वारा निर्धन छात्र-छात्राओं को फीस एवं मुफ्त पुस्तकें उपलब्ध करवाई जाती हैं।



प्रबन्धक  
जन कल्याण ट्रस्ट  
बगड़